

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА І ПРЭЗІДЫУМА ВЯРХОЎНАГА СОВЕТА БССР

№ 25 (7586) | Субота, 19 лютага 1944 г. | Цана 20 к.

Забяспечыць калгасную жывёлу кармамі

У вызваленых раёнах нашай рэспублікі аднаўляецца разбураная нямецкімі акупантамі сацыялістычная сельская гаспадарка. Калгаснае сялянства, на аснове статута сельскагаспадарчай арцелі, абагульвае сродкі вытворчасці, цягавую сілу — коней, стварае жывёлагадоўчыя і птушкаводчыя формы.

Жывёла — багацце калгаса. І ад таго, як у калгасе абстаіць справа з жывёлагадоўчай, залежыць развіццё другіх галін гаспадаркі.

Вось чаму зараз, калі ў калгасах абагульваюцца коні і арганізуюцца жывёлагадоўчыя фермы, асабліва ўвага павінна быць удзелена забяспечэнню калгаснай жывёлы кармамі.

Праўленні калгасаў і калгаснікі павінны прыняць належныя захады, скарыстаць усе мажлівасці, каб забяспечыць калгасную жывёлу неабходнымі кармамі. Справа ідзе аб тым, каб кожны калгаснік, калгасніца вылучылі са сваіх запасаў пэўную частку грубых і канцэнтраваных кармоў для абагуленай калгаснай жывёлы. Гэта аспоўнае і галоўнае для стварэння моцнай кармавой базы для грамадскай жывёлагадоўлі.

Побач з гэтым патрэбна скарыстаць і іншыя рэсурсы, якія могуць папоўніць кармавыя запасы. Гутарка ідзе аб ветэчым корме, які пры гаспадарскім, умелым прыгатаванні можа быць вялікім падспор'ем.

Кожны кілограм сена, саломы павінен быць скарыстаны па-гаспадарску. А ёсць яшчэ нямала выпадкаў, калі ад няўмелага, перацінальнага скарыстання многа сена і іншых грубых кармоў ідзе пад ногі жывёле, у гной.

Значыць, патрэбна пабудаваць у кожнай канюшні, кароўніку

добрыя кармушкі, выдаткаваць корм па норме і сачыць за тым, каб дабро марна не гінула.

Патрэбна арганізаваць сацыялістычную дапамогу. Прыклады ўзаемадапамогі можна прывесці з Мясіслаўскага раёна. Тыя калгасы, дзе мала коней, а кармоў дастаткова, даюць кармы калгасам, дзе коней многа, а кармоў мала. Затое такія калгасы ў часе сяўбы дапамогуць малаконым калгасам хутчэй узраць і пасеяць.

Узаемная дапамога можа быць арганізавана не толькі паміж калгасамі і сельсаведамі, але і паміж раёнамі. Так, напрыклад, калгасы Краснапольскага раёна, Магілёўскай абласці, дапамагаюць кармамі многім калгасам суседніх раёнаў.

Як-бы не цяжка было з кармамі, але кожны кіраўнік калгаса загады павінен падумаць аб стварэнні браніраванага фонда лепшых кармоў на весну. Такія фонды ў многіх калгасах яшчэ не створаны. Акладваць гэта мерапрыемства далей нельга. Фонды грубых і канцэнтраваных кармоў на час палых работ павінны быць створаны неадкладна. І важна, каб за іх захаванне адказвалі пэўныя людзі.

У гэтых адносінах прыклад паказваюць комсамольцы і моладзь калгаса «Чырвоны араты», Кузьмінскага сельсавета, Церахоўскага раёна. Па іх ініцыятыве калгаснікі арганізавалі збор у браніраваны фонд сена, мяккіны, аўса. Догляд коней комсамольцы і моладзь узялі пад свой кантроль, яны сочаць за правільным выдаткаваннем кармоў.

Забяспечыць калгасную жывёлу кармамі — гэта баявая задача дня, гэта абавязак праўлення калгаса, кожнага калгасніка і калгасніцы.

Нарада работнікаў сувязі

Закончыла сваю работу рэспубліканская нарада кіруючых работнікаў сувязі вызваленых раёнаў Беларусі.

Нарада заслухала даклады начальнікаў абласных упраўленняў сувязі, а таксама даклады начальнікаў некаторых аддзелаў Унаўпаркамсувязі па БССР. У цэнтры ўвагі нарады — пытанні аднаўлення разбураных нямецкімі акупантамі прадпрыемстваў і ўстаноў сувязі, пытанні арганізацыі добраахвотнага абслугоўвання насельніцтва, свечасовай дастаўкі газет і іншай літаратуры і г. д.

На нарадзе былі ўскрыты сур'ёзныя недахопы, якія маюць месца на прадпрыемствах і ва ўстановах сувязі. У радзе месца газеты і пісьмы дастаўляюцца дрэнна; Гомельскае і Магілёўскае ад-

дзяленні сувязі не маюць цвёрдых графікаў апрацоўкі і перавозкі пошты; недавальняюча пастаўлен кантроль за выкананнем правілаў эксплуатацыі сродкаў сувязі; тэлефонная сувязь працуе вельмі недавальняюча. Дастаткова сказаць, што тэлефонныя перагаворы паміж Гомелем і Нова-Беліцай праходзяць з вялікімі перабоямі.

Тут-жа былі намечаны канкрэтныя мерапрыемствы па палепшэнню работы ўсіх відаў сувязі ў вызваленых раёнах Беларусі.

У рабоце нарады прынялі ўдзел намеснік наркома сувязі СССР тав. Алюшын, сакратары ЦК КП(б)Б тт. Малін і Гарбуноў, намеснік старшыні СНК БССР тав. Грэкава.

Ліквідацыя акружаных у раёне Корсунь-Шэўчэнкаўскі нямецка-фашысцкіх войск

Войскі 2-га Украінскага і 1-га Украінскага фронтоў, у выніку наступлення з раёна на поўнач ад Кіраваграда ў заходнім напрамку і з раёна на паўднёвы ўсход ад Бела Цэркаў ва ўсходнім напрамку, прарвалі ў пачатку лютага вельмі ўмацаваную абарону немцаў і смелым майстэрскім манёврам акружылі буйную групу войск нямецка-фашысцкіх войск на поўнач ад лініі Звенігародка—Шпола. У выніку гэтай аперацыі нашы войскі заціснулі ў кальцо 11-ы нямецкі армейскі корпус генерал-лейтэнанта Штэмермана і 42-гі нямецкі армейскі корпус генерала пяхоты Матэнілота. У састаў акружаных армейскіх карпусоў уваходзіць: 112 пяхотная дывізія генерал-маёра Ліба, 88 пяхотная дывізія палкоўніка Бермана, 82 пяхотная дывізія генерал-маёра Гейна, 72 пяхотная дывізія палкоўніка Хона, 167 пяхотная дывізія генерал-лейтэнанта Трайнберга, 168 пяхотная дывізія генерал-маёра Шмідт-Гомера, 57 пяхотная дывізія генерал-маёра Дарліца, 332 пяхотная дывізія генерал-лейтэнанта Шэфера, 213 дывізія аховы генерал-лейтэнанта Гешэна, танкавая дывізія СС «Вікінг» брыгадэфюрэра (генерал-маёра) Гіле і мотабрыгада СС «Валопія» маёра Ліперта. Асабовы састаў акружаных войск праціўніка дасягаў 70—80 тысяч салдат і афіцэраў.

Совецкае Камандаванне ў асобе Намесніка Вярхоўнага Галоўнакамандуючага Чырвонай Арміі Маршала Совецкага Саюза Жукава, Камандуючага 2-м Украінскім фронтам генерала арміі Конева і Камандуючага 1-м Украінскім фронтам генерала арміі Ватучіна, каб пазбегнуць дарэмнага крывепраціўлення і знішчэння акружаных нямецкіх войск, прад'явіла 8 лютага 1944 года намандаванню і ўсяму афіцэрскаму саставу акружаных у раёне Корсунь-Шэўчэнкаўскіх нямецкіх войск ультыматум з прапановай спыніць супраціўленне. Ва ультыматуме паведамлялася:

«Каб пазбегнуць непатрэбнага крывепраціўлення, мы прапануем Вам прыняць наступныя ўмовы капітуляцыі:

1. Усе акружаныя нямецкія войскі, на чале з Вамі і з Вашымі штабамі, неадкладна спыняюць баявыя дзеянні.

2. Вы перадаеце нам увесь асабісты састаў, зброю, усе баявое снаражэнне, транспартныя сродкі і ўсю тэхніку непашкоджанай.

Мы гарантуем усім афіцэрам і салдатам, якія спыняць супраціўленне, жыццё і бяспеку, а пасля заканчэння вайны зварот у Германію ці ў любую іншую краіну па асабістай жаданню ваеннапалонных.

Усяму асабістай саставу часцей, якія здаліся, будуць захаваны: ваенная форма, знакі адрознення і ордэны, асабістая ўласнасць і каштоўнасці, а старэйшаму афіцэрскаму са-

ставу, апрача таго, будзе захавана і халодная зброя. Усім раненым і хворым будзе аказана медыцынская дапамога.

Усім афіцэрам, унтэр-афіцэрам і салдатам, якія здаліся, будзе забяспечана неадкладна харчаванне.

Ваш адказ чакаецца да 11.00 9 лютага 1944 года па маскоўскаму часу ў пісьмовай форме праз Вашых асабістых прадстаўнікоў, якім належыць ехаць легкавой машынай з белым сцягам па дарозе, якая ідзе ад Корсунь-Шэўчэнкаўскі праз Сцеблеў на Хіраўна.

Ваш прадстаўнік будзе сустрэнуты ўпаўнаважаным рускім афіцэрам у раёне усходняй украіны Хіраўна 9 лютага 1944 года ў 11 гадзін 00 мінут па маскоўскаму часу. Калі Вы адхіліце нашу прапанову скласці зброю, то войскі Чырвонай Арміі і Наветранага Флота пачнуць дзеянні па знішчэнню акружаных Вашых войск і адказнасць за іх знішчэнне нясеце Вы».

Сярод камандзіраў акружаных нямецкіх войск былі генералы і афіцэры, якія бачылі безнадзейнасць і асуджэнасць акружаных савецкімі войскамі нямецкіх дывізій, і хацелі прыняць ультыматум савецкага Камандавання і капітуляваць. Але камандаванне і радавы састаў акружаных нямецкіх войск былі адурочаны Гітлерам, які ў загадзе да акружаных войск патрабаваў ад салдат і афіцэраў трымацца ва што-б там ні стала і запэўніваў іх, што з боку вярхоўнага камандавання германскай арміі прыняты захады, якія гарантуюць выратаванне нямецкіх войск, якія трапілі ў «капёл».

Пасля такога загада Гітлера камандаванне акружаных нямецка-фашысцкіх войск адхіліла ультыматум савецкага Камандавання.

З прычыны адхілення ультыматума нашы войскі пачалі генеральную атаку акружаных дывізій праціўніка і рашучымі дзеяннямі сталі хутка знішчаць варожую групу войск.

У ходзе баёў па знішчэнню акружанай групі войск праціўніка нашы войскі занялі важныя ўмацаваныя вузлы абароны Корсунь-Шэўчэнкаўскі, Ольшана, Гарадзішча, Вербаўна, Петрапаўлаўна, Орловец, Млееў, Завадоўна, Дзержавец, Таганча, Галыкі, Янаўна, Выграеў, Сцеблеў, Шандзераўна, чыгуначныя станцыі Валява, Завадоўна, Таганча, Сотнікі.

Рэшткі акружаных нямецкіх войск — усяго 3—4 тысячы чалавек — не маючы ў сваіх руках ні аднаго насялёнага пункта, спрабавалі выратаваць жыццё ў ярах і невялікай рэшцы на поўдзень ад Шандзераўні, але яны знішчаюцца тут нашымі байцамі.

Акружаныя войскі немцаў пагінулі на полі бою забітымі 52 тысячы чалавек. Здалося ў палон 11 тысяч чалавек. Немцам удалося вывесці на транспартных самалётах бадай не больш 2—3

тысяч афіцэраў з ліку акружаных нямецкіх войск.

Пачынаючы з 5 лютага нямецкае камандаванне, спыгнуўшы з другіх участкаў фронта ў раён на захад і на паўднёвы захад ад Звенігародка 8 танкавых дывізій, узброеных, галоўным чынам, танкамі тыпу «Тыгр», «Пантэра» і самаходнымі гарматамі тыпу «Фердынанд», а таксама некалькі пяхотных дывізій, папоўніўшы іх значнай колькасцю войск рэзерва галоўнага камандавання і канцэнтравалі ў раёне сражэння, больш 600 бамбардзіроўшчыкаў, знішчальнікаў і транспартных самалётаў, прадпрымала адчайныя спробы ўдарамі звонку на поўдзень ад Звенігародка прарвацца да акружаных нямецкіх войск і вывесці іх з акружэння.

Цаной вялікіх страт ворагу ўдалося нязначна ўклініцца ў баявыя парадкі нашых войск на поўдзень ад Звенігародка. Але, сустрэўшы рашучае супраціўленне савецкіх войск, знясілішы і аб'ектывішы сябе ў гэтых баях, немцы не змаглі аказаць дапамогу акружанай групі войск.

У гэтых баях нямецка-фашысцкія войскі, якія беспаспяхова спрабавалі прабіцца па дапамогу акружанай групі войск, з 5 па 18 лютага страцілі толькі забітымі да 20.000 сваіх салдат і афіцэраў. За гэты-ж час знішчана 329 нямецкіх самалётаў, з іх 179 транспартных трохматорных самалётаў «Ю-52», больш 600 танкаў і 374 гарматы. Нашы войскі захапілі ў праціўніка 25 танкаў, 134 гарматы.

Як паказваюць палонныя нямецкія афіцэры з акружаных войск, Гітлер пасля правалу спроб выратаваць акружаных немцаў даў нямецкім войскам, якія трапілі ў «мяшок», яшчэ адзін загад, у якім патрабаваў, каб акружаныя нямецкія салдаты і афіцэры прынеслі сябе ў афію, каб затрымаць сваім супраціўленнем на некаторы час рускія дывізіі, бо гэтага, быццам-бы, патрабуюць інтарэсы германскага фронта. Ва ўказаным загадзе Гітлера была прамая дырэктыва аб тым, каб акружаныя нямецкія салдаты і афіцэры канчалі жыццё самагубствам, калі іх становішча стане бязвыхадным. Палонныя немцы паказваюць таксама, што за апошнія 3—4 дні сярод салдат і афіцэраў акружаных нямецка-фашысцкіх войск нагледзіся масавыя выпадкі самагубства. Параненыя салдаты і афіцэры па загаду нямецкага камандавання ўмяртвяліся і спалваліся. Так, напрыклад, нашы войскі, якія захапілі насялёныя пункты Сцеблеў і Шандзераўку, выявілі вялікую колькасць спаленых аўтамабіляў, напоўненых трунамі нямецкіх салдат і афіцэраў.

Аперацыя па ліквідацыі акружаных нямецкіх войск кіраваў генерал арміі тав. Конеў.

СОВІНФОРМБЮРО.

Чырвоная Армія—надзейны аплот Савецкага Саюза

Трэці раз савецкі народ адзначае дзень Чырвонай Арміі ў абста-ноўцы вялікай Айчынай вайны. За гэты час Чырвоная Армія прайшла слаўны шлях і сваю 26-ю гадавіну сустракае з выдатнымі перамогамі над нямецка-фашысцкімі захопнікамі. Пад кіраўніцтвам Вярхоўнага Галоўна-камандуючага Маршала Савецкага Саюза таварыша Сталіна Чырвоная Армія разграміла нямецка-фашысцкія войскі пад Масквой і ля Сталінаграда, дабілася карэннага пералома ў ходзе вайны і паставіла гітлераўскую армію перад катастрафай.

Таварыш Сталін у дакладзе аб 26-й гадавіне Кастрычніцкай Сацыялістычнай рэвалюцыі гаварыў: «...нашым войскам удалося на працягу прайшоўшага года прайсці з баямі ад 500 кілометраў у цэнтральнай частцы фронту да 1.300 кілометраў на Поўдні, вызваліўшы да 1 мільёна квадратных кілометраў тэрыторыі, г. зн. амаль да 2/3 савецкай зямлі, часова захопленай ворагам, пры гэтым варожыя войскі аказаліся адкінутымі ад Валадзікаўска да Херсона, ад Эльсты да Крывого Рога, ад Сталінаграда да Кіева, ад Варонежа да Гомеля, ад Вязьмы і Ржэва да подступаў Оршы і Віцебска».

Немцы разлічвалі ўтрымацца на Дняпры, але Чырвоная Армія сарвала гэтыя разлікі гітлераўцаў. Працягваючы наступленне, нашы войскі на радзе ўчасткаў фронту прасунуліся цяпер за Дняпр на 300—400 кілометраў, вызвалілі рад вялікіх абласных цэнтраў Украіны, Беларусі, ліквідавалі варожы плацдарм у раёне Нікаполя. У сярэдзіне студзеня гэтага года перайшлі ў наступленне войскі Ленінградскага і Волхаўскага франтоў і нанеслі нямецка-фашысцкім захопнікам цяжкае паражэнне. У кароткі тэрмін вырашана задача гістарычнай важнасці—Ленінград поўнасьцю вызвалены ад варожай блокады і ад варварскіх артылерыйскіх абстрэлаў праціўніка. Ад нямецкіх захопнікаў вызвалены таксама і старажытны рускі горад Ноўгарад.

Над магутнымі ўдарамі Чырвонай Арміі гітлераўскія войскі адкатваюцца ўсё далей і далей на захад. Гераічным сынам Чырвонай Арміі няспынна дапамагаюць нашы слаўныя партызаны. У тыле ворага яны выдуюць жорсткую барацьбу супроць нямецкіх захопнікаў і наносіць ім цяжкія страты. Немцы вымушаны прыкрываць свае паражэнні ўсялякімі выдумкамі аб так званым скарачэнні лініі фронту. «Але, як гаворыць народная прыказка, «укароціш—не вернеш». Няхай сабе «скарачаюць» і «ўкарачваюць». Наша армія і наш народ упэўнены, што гітлераўцы даскарачаюцца да таго, што самая кароткая лінія фронту для нямецкай арміі будзе праходзіць па рацэ Шпірае, на якой стаіць Берлін». (А. Шчэрбакоў).

II.

Чырвоная Армія нанесла немцам велізарныя страты ў жывой сіле і тэхніцы. Толькі за перыяд з 25-й да 26-й гадавіны Кастрычніцкай рэвалюцыі нямецка-фашысцкая армія страціла на савецка-германскім фронце больш 4 мільёнаў салдат і афіцэраў, з іх не менш 1 мільёна 800 тысяч

забітымі. За гэты-ж час гітлераўцы страцілі больш 14.000 самалётаў, звыш 25.000 танкаў і не менш 40.000 гармат. Страты немцаў павялічваюцца з кожным днём. Толькі за час з 14 па 25 студзеня гэтага года толькі пад Ленінградам яны пакінулі забітымі больш 40.000 салдат і афіцэраў.

Новую бліскучую старонку ў гісторыю Айчынай вайны ўпісалі байцы і камандзіры 2-га Украінскага і 1-га Украінскага франтоў. Яны акружылі і разграмілі вялікую варожую групоўку на поўнач ад Звенігародкі і Шпіль. Праціўнік пакінуў на полі бою забітымі 52.000 чалавек. Здалося ў палон 11.000 чалавек. Перасталі існаваць яшчэ 10 дывізій і адна брыгада 8-й арміі нямецкіх захопнікаў.

Громячы нямецка-фашысцкія войскі, наша армія мужнела ў сражэннях, бесперапынна ўдасканальвала сваё баявое майстэрства. Усім ходам вайны неабвядзена даказана перавага савецкай стратэгіі і тактыкі, воінскага ўмення і маральнага духу нашых войск. «Чырвоная Армія, — гаварыў таварыш Сталін, — стала самай магутнай і загартаванай сучаснай арміяй». Аб гэтым асабліва яскрава сведчаць такія падзеі, як фарсіраванне Дняпра і перамогі войск Ленінградскага фронту. Чырвоная Армія паказала ўсёму свету, што ніякая варожая абарона не можа ўстаяць перад магутным наступальным парывам савецкіх воінаў.

Наш народ высока цэнціць баявыя подвігі сваіх сыноў—салдат, афіцэраў і генералаў.

За час Айчынай вайны ўрад узнагародзіў ордэнамі і медалямі звыш паўтара мільёна чалавек. Тысячы байцоў і афіцэраў удасноены званнем Героя Савецкага Саюза. Толькі за фарсіраванне Дняпра званне Героя Савецкага Саюза прысвоена амаль двум тысячам байцоў і камандзіраў. Чырвоная Армія сапраўды з'яўляецца арміяй масавага гераізма.

Рашэнні X сесіі Вярхоўнага Савета СССР аб стварэнні вайсковых фарміраванняў саюзных рэспублік і аб пераўтварэнні ў сувязі з гэтым Наркамата абароны з агульнасаюзнага ў саюзна-рэспубліканскі—яркае сведчанне ўзросшай сілы Чырвонай Арміі, баявой магутнасці савецкай дзяржавы.

«Утварэнне вайсковых часцей рэспублік, — гаварыў у сваім дакладзе на сесіі тав. Молатаў, — павінны паслужыць далейшаму ўмацаванню нашай арміі, як абароны нашай Радзімы, як надзейнай апоры Савецкага Саюза».

III.

Чырвоная Армія прайшла слаўны шлях. Яна вытрымала шалёны націск войск фашысцкай Германіі, надманаванай сіламі амаль усёй Еўропы. Нягледзячы на нечаканасць нападу, на наяўнасць у праціўніка баявога вопыту і колькаснай перавагі ў тэхніцы, асабліва ў танках і самалётах, савецкія воіны мужна сталі на абарону Радзімы і ў цяжкіх баях адстаялі заваяваны Кастрычнік.

Свабодалюбівае чалавецтва ніколі не забудзе гераічных дзеяў абароны Одэсы і Севастопалю, бітвы пад Масквой і ля сцен Сталінаграда. Чырвоная Армія заваявала ўсеагульную павагу народаў свету, якія змагаюцца супроць гіт-

Генерал-маёр І. ФАМІЧЭНКА

лераўскай Германіі. Сваёй мужнай барацьбой яна развеяла міф аб непераможнасці нямецка-фашысцкай арміі, палегчыла нашым саюзнікам перамогу ў Афрыцы і ўтаржанне ў Італію. Прыклад савецкай дзяржавы і яе гераічнай Чырвонай Арміі патхняе прыгнечаныя народы Еўропы на барацьбу супроць гітлераўскіх захопнікаў. На аснове баявых поспехаў Чырвонай Арміі ўмацавалася аптымістычная кааліцыя дэмакратычных дзяржаў і невывярална вырас аўтарытэт Савецкага Саюза ва ўсім свеце.

Поспехі Чырвонай Арміі раней усяго тлумачыцца тым, што нашы байцы і камандзіры горача любяць сваю савецкую Радзіму. Яны ведаюць, што цяперашняя вайна — свяшчэнная, справядлівая, вайна за свабоду і незалежнасць нашай бацькаўшчыны і кожны з іх гатоў аддаць усе сілы для барацьбы супроць нямецка-фашысцкіх захопнікаў. «Ніколі, — гаварыў В. І. Ленін, — не перамогуць таго народа, у якім рабочыя і сяляне ў большасці свабодны і ведаюць сваю ўдзячную, што яны адстаіваюць сваю, савецкую ўладу—ўладу працоўных, што адстаіваюць тую справу, перамога якой ім і іх дзеям забяспечыць магчымасць карыстацца ўсімі багаццямі культуры, усімі здабыткамі чалавечай працы».

Чырвоная Армія нарадзілася ў дні смяртэльнай барацьбы з замежнымі захопнікамі, якія імкнуліся заняволіць нашу краіну. У пачатку 1918 года нямецкія войскі ўторгаіся на Украіну, захапілі Пскоў і Нарву, награзілі ўварэцца ў Петраград. Над маладой Савецкай рэспублікай навесіла тады смяртэльная небяспека. На заклік Леніна і Сталіна рабочыя і сяляне пачалі брацца за зброю. Атрады савецкіх войск 23 лютага 1918 года за Нарвай і Псковам нагалаву разбілі хвалёныя нямецкія дывізій. Гэты дзень стаў днём нараджэння Чырвонай Арміі. У жорсткіх баях Чырвоная Армія разграміла белавардзейцаў, выгнала замежных інтэрвентаў, адстаяла часць і незалежнасць Савецкай Радзімы.

У год мірнага сацыялістычнага будаўніцтва савецкі народ пад кіраўніцтвам партыі большэвікоў стварыў магутную прамысловасць і перадавую сельскую гаспадарку. Ён няспынна клавізіўся аб аснашчэнні Чырвонай Арміі першакласнай баявой тэхнікай і любіўна вырашчываў кадры савецкіх воінаў. Цяпер усе бачаць, што Чырвоная Армія апраўдала надзеі нашага народа, з'явілася магутным аплотам Савецкага Саюза ў барацьбе супроць моцнага і каварнага ворага.

У дні вялікай Айчынай вайны ўсе народы нашай краіны без разліча нацыянальнасцей і вераснаведання адзінадушна ўзняліся на абарону Радзімы. Рабочыя фабрык і заводаў забяспечваюць Чырвоную Армію ўзбраеннем, боепрыпасамі і абмундзіраваннем, калгаснікі забяспечваюць яе харчаваннем, савецкая інтэлігенцыя ўдасканальвае баявую тэхніку, рухае наперад навуку і культуру, дапамагае сваёй працай разгрому ворага. Нягледзячы на суровыя

умовы вайны ў строй уступаюць новыя домны, пракатныя цэхі, руднікі і шахты, электрастанцыі і чыгункі. Аднаўляюцца прамысловасць і сельская гаспадарка ў раёнах, вызваленых ад нямецкіх захопнікаў.

«Можна з поўнай пэдаставай сказаць, — адзначаў таварыш Сталін, — што самааддана праца савецкіх людзей у тыле ўводзіць у гісторыю, побач з гераічнай барацьбой Чырвонай Арміі, як беспрэкладны подвиг народа ў абарону Радзімы».

Чырвоная Армія выходзіла і гартавалася пад кіраўніцтвам партыі Леніна—Сталіна. На рашаючыя ўчасткі фронту партыя паслала сваіх лепшых сыноў і яны сваім беспрэкладным гераізмам патхняюць байцоў у іх барацьбе з ворагам. Ідучы ў атаку, тысячы воінаў заклікаюць: «Калі заб'юць, прагну лічыць мяне камуністам». У гэтых словах выражаецца блізкасная любоў савецкіх людзей да большэвіцкай партыі, патхняюць і арганізатара ўсенароднай барацьбы супроць нямецкіх захопнікаў.

Партыя большэвікоў і савецкі ўрад праяўляюць бацькоўскія клопаты аб сем'ях воінаў, якія змагаюцца на франтах. «Воіны Чырвонай Арміі бачаць, — гаварыў тав. Шчэрбакоў, — што савецкая дзяржава не пакідае іх сем'і ў бядзе. Яны ведаюць, што савецкая ўлада—гэта іх, свая, родная ўлада, што яна дапаможа іх жонкам і дзецям, бацькам і мацерам аднавіць гаспадарку, раз-

бураную нямецкімі ізвергамі. У гэтым адна з крыніц высокага маральна-баявога духу нашых войск».

Вайна цяпер уступіла ў такую фазу, калі справа ідзе да канчатковай развязкі. Але мы павінны памятаць наказ асновальніка савецкай дзяржавы і арганізатара Чырвонай Арміі вялікага Леніна: «Першая справа—не захапляцца перамогай і не кічыцца, другая справа—замацаваць за сабой перамогу, трэцяя—дабіць праціўніка».

Наперадзе яшчэ многа цяжкасцяў і жорсткіх баёў. Нямецка-фашысцкія захопнікі, спрабуючы адтэрмінаваць час расплаты за свае злачынствы, будуць змагацца з асобым асцярэненнем, будуць сударажня чапляцца за кожны кавалачак захопленай савецкай зямлі. Каб дабіцца канчатковай перамогі над ворагам, указвае таварыш Сталін, трэба новае напружанне сіл савецкага народа на фронце і ў тыле—на фабрыках і заводах, у калгасах, саўгасах і МТС, на чыгунках, у лабараторыях і рудніках.

Таварыш Сталін з дня ў дзень вучыць нашы войскі ўдасканальваць сваё майстэрства і біць ворага так, як гэтага патрабуюць інтарэсы перамогі.

Над кіраўніцтвам таварыша Сталіна Чырвоная Армія разграміла нямецка-фашысцкіх захопнікаў, дабіцца поўнай перамогі нашай правай справы.

НАПЯРЭДАДНІ 26-й ГАДАВІНЫ ЧЫРВОНАЙ АРМІІ

Сустрэча з героямі баёў за Мозыр

Партыйныя і савецкія арганізацыі вызваленага ад нямецкіх захопнікаў абласнога цэнтра Палесся горада Мозыра наладзілі нядаўна цікавую сустрэчу з героямі баёў за гэты слаўны беларускі горад.

У вайсковую часць, якая носіць ганаровую назву Мозырская, была накіравана дэлегацыя. Байцы і афіцэры вельмі цёпла сустрэлі прадстаўнікоў працоўных горада Мозыра. У часе гутаркі

мазырчане праслухалі шмат чаго цікавага з гісторыі воінскай часткі, аб яе гераічных справах, аб лепшых людзях часткі.

У Мозыры мяркуецца арганізаваць спецыяльны куток, дзе будуць сабраны матэрыялы пра барацьбу Чырвонай Арміі за горад. Атрыманы фотаздымкі і іншыя дакументы, якія паказваюць барацьбу за вызваленне абласнога цэнтра Палесся ад нямецка-фашысцкіх захопнікаў.

Паравозная брыгада з партызан

Сярод паравознікаў Гомеля разгарнулася спаборніцтва за дастойную сустрэчу 26-й гадавіны Чырвонай Арміі і Ваенна-Марскога Флота.

Ініцыятыва партызана, машыніста Аляксандра Брыкс аб арганізацыі партызанскага паравоза падтрымана кіраўнікамі чыгуначнага аддзялення. Старшым машы-

ністам гэтага паравоза прызначан тав. Брыкс. У склад брыгады ўвайшлі партызаны Картапоў, Грыцын, Ігнацёў, Юркоў і Емельянаў.

Партызаны-паравознікі абавязаліся зрабіць свой паравоз лепшым у дэпо і на Беларускай чыгунцы.

Нядзельнік у часць гадавін

20 лютага ў Гомелі і Нова-Беліцы будзе паладжан нядзельнік у часць 26-й гадавіны Чырвонай Арміі. Ён будзе праведзены на прадпрыемствах і ва ўста-

новах, а таксама на вуліцах горада. Працоўныя дапамогуць ачысціць горад ад хламу, пакінутага ў спадчыну нямецкімі нядзельнікамі.

Самадзейнасць у школе

Вучні Нова-Беліцкай беларускай школы рыхтуюць да 26-годдзя Чырвонай Арміі вечар мастацкай самадзейнасці. Яны вывуча-

юць песні, вершы, рыхтуюць беларускія народныя танцы. Мяркуецца таксама паставіць скетч на тэмы Айчынай вайны.

СТВОРЫМ У КАЛГАСАХ ПТУШКАВОДЧЫЯ ФЕРМЫ!

Добрая ініцыятыва

У Васілевіцкім сельсавеце, Церахоўскага раёна, створана 6 птушкаводчых фермаў: у калгасах імені Войкава, Варашылава, «17 год Кастрычніка», «Ягд-нае», «Чырвоны Рог» і імені Шмідта.

Ініцыятыву ў арганізацыі ферм праявіў старшыня сельсавета Пётр Філіпавіч Раманкоў.

Сельсовет правёў у калгасах сходы па пытанню арганізацыі птушкаводчых ферм. Калгаснікі тула аднесліся да гэтай важнай справы. Яны парашылі здаць па некалькі штук птушак, якія знаходзяцца ў асабістым карыстанні.

Так зрабілі ў калгасе імені Войкава, дзе ўжо такім чынам створана птушкаводчая ферма з колькасцю да 100 штук птушак.

Усяго-ж у шасці птушкаводчых фермах сельсавета ўжо маецца 480 курэй, гусей і качак. Калгаснікі абавязаліся ўдарнымі тэмпамі да сакавіка месяца набыць спецыяльныя птушнікі.

Арганізаваны птушкаводчыя фермы і ў іншых калгасах Церахоўскага раёна. Самая вялікая ферма створана ў калгасе імені Варашылава. Ленінскага сельсавета. Гэта ферма мае 108 штук птушак.

С. ЕФИМАУ.

Недаацэньююць важную справу

ДОБРУШ, (Наш нар.). На Айчынай вайны ў калгасах і асабістым карыстанні калгаснікаў былі тысячы вадаплаваючых птушак—гусей і качак. Наяўнасць рэк, вазёр садзейнічала хуткаму развіццю птушкаводства.

Нямецкія акупанты нанеслі цяжкія страты сельскай гаспадарцы раёна, у тым ліку і птушкаводству. Усё-ж многім калгаснікам удалося зберагчы ад немцаў значную колькасць хатняй птушкі.

Хутчэй аднавіць птушкаводства, стварыць у калгасах фермы вадаплаваючай птушкі—гэта адна з чарговых задач кіруючых арганізацый раёна, задача ўсіх калгаснікаў. На рашэнню райвыканкома і райкома партыі ў калгасах павінны быць створаны 15 ферм вадаплаваючай птушкі, з іх 7 птэрба аднавіць да красавіка 1944 года. Для выканання гэтага рашэння ў раёне ёсць поўная магчымасць.

Аднак, гэтай важнейшай справай ніхто ў раёне па-сапраўднаму не кіруе. Райземадзел не мае звестак аб колькасці птушкі ў раёне. Гэтага не ведаюць і некаторыя старшыні калгасаў, дзе павінны быць арганізаваны фермы.

У калгасе імені Кірава, на пла-

ну райземадзела, у хуткім часе павінна быць створана птушкаферма, а старшыня тав. Атропчанка не ведае, з чаго пачынаць і як праводзіць гэту работу. На гэта скарыжца і старшыня калгаса «Чырвоная паліна» тав. Каржоў.

Калгаснікі сельгасарцелі «3-ці раёна» да нямецкай акупацыі разводзілі сотні вадаплаваючых птушак. З прычыны адсутнасці рэчкі і пруда тут шырока выкарыстоўваліся копанкі. І зараз калгаснікі імкнуцца адрадыць птушкаводства, але яны не атрымліваюць падтрымкі з боку райземадзела, тут пават не запланавана птушкаферма.

У раёне даўно гавораць аб арганізацыі курсаў для калгасніц, якія будуць даглядаць птушак, а практычна нічога не зроблена. У гэтым перш за ўсё віна зоатэхніка райза тав. Міхальчанкі, на якога ўскладзена арганізацыя курсаў.

Ні ў адным калгасе раёна не клапоцяцца аб памяшканнях для птушкаферм.

Такі вынік недаацэнкі раённымі кіраўнікамі справы птушкаводства—важнейшай галіны сельскай гаспадаркі.

12 ферм вадаплаваючай птушкі

СВЯЦЛАВІЧЫ, (Наш нар.). Калгаснікі актыўна аднаўляюць разбураную ворагам арцельную гаспадарку. Асабліва ўвага надаецца арганізацыі фермаў вадаплаваючай птушкі. На агульных

сходах калгаснікаў вырашана арганізаваць фермы вадаплаваючай птушкі ў 12 сельгасарцелях. Для гэтых фермаў у калгаснікаў раёна законтрактавана ўжо 135 гусей і качак.

Вывозяць гной на поле

ЦЕРАХОЎКА, (Наш нар.). Калгаснікі сельгасарцелі «Грушаўка» добра рыхтуюцца да веснавой сіўбы. Гэтымі днямі ў калгасе

распачаўся вывоз гною на поле. Вывезена больш 100 вазоў. Гной складаецца ў штабелі.

ВЫЛАУЛЕНА 262 ЦЭНТЕРЫ РЫБЫ

У радзе калгасаў вызваленых раёнаў рэспублікі арганізаваны рыбалоўчыя брыгады. На 10 лютага была створана 31 брыгада, з якіх 17 распачалі падлёжны лоў рыбы ў рэках і вазёрах. Гэтымі брыгадамі ўжо вылаўлена 262 цэнтнеры рыбы.

Для калгасных рыбакоў Віцебскай абласці завезена і перададана 1 невад у 300 метраў, 12 сяцей і 5 брэдняў.

ДАДАТКОВАЕ НАСЕННЕ БУЛЬБЫ

КАСЦЮКОВІЧЫ, (Наш нар.). Калгаснікі сельгасарцелі «Зубр», Гаўрыленскага сельсавета, рашылі засеяць звышпланавыя гектары бульбы ў фонд Вярхоўнага Галоўнакамандавання. Падрыхтавана неабходная колькасць насеннай бульбы. Апрача таго калгаснікі сабралі 16 цэнтнераў вярхушак. Перададзены калгасніцы Еўдакія Вавілава, Анастасія Брыкалава і Ульяна Саўчанка здалі па 2 цэнтнеры вярхушак бульбы.

Фабрыка ажывае

З кожным днём прыбываюць усё новыя і новыя рабочыя. Пройдзе некаторы час і ўзнятае з руін прадпрыемства зноў будзе працаваць на поўную магутнасць, даваць прадукцыю.

Немцы вельмі знявечылі фабрыку. Усюды руіны. Жудасна глядзець на іх. Здавалася, што лягчэй пабудоваць новае прадпрыемства, чым узняць гэтае з руін і папаліцца. Аднак не такі наш савецкі чалавек, каб апусціць рукі. Вялікая сіла закладзена ў савецкім чалавеку. Гэта з усёй відавочнасцю паказала праца, якая разгарнулася зараз на нашым прадпрыемстве.

На фабрыцы працуе больш 200 чалавек. Усе яны разбіты на брыгады і з 15 студзеня пераведзены на здельную аплату. Трэба сказаць, што калектыву рабочых, інжынерна-тэхнічных работнікаў і служачых узяўся за аднаўленне свайго прадпрыемства з вялікім натрыятым парывам.

Што-ж зроблена нам за гэты час? Накладзен пачатак аднаўлення парасілавой гаспадаркі фабрыкі, вытворчых цэхаў, механі-

най майстэрні. Змантыраваны лакамабіль для механічнай майстэрні. Поўным ходам рамантуецца другі лакамабіль. Поўнасцю адноўлена трансмісія, з лому і раскіданых частак сабралі два свярлільныя варштаты. Закапчваецца ўстаноўка такарнага варштата, працуе кузня.

Патрэбен піламатэрыял. Таму вялікая ўвага надаецца аднаўленню лесазавада. Устанаўліваецца лесарам. Пуск у эксплуатацыю лесазавада значна паскорыць усё аднаўленчыя работы. Будзем мець свой піламатэрыял, а гэта дасць магчымасць у самы бліжэйшы час зрабіць усё неабходнае перакрыццё і рамонт.

Нобач з аднаўленнем вытворчасці прыводзім у парадак бытавыя ўстановы. Так, абсталяван млын, маслабойка, крупарушка, ёсць лазня, хутка будзе сталовая.

У сталярным цэху стары кадравік тав. Галафаеў навучае падлеткаў сталярнай справе. 60-гадовы рабочы тав. Мельнікаў на ўласнаму жаданні прышоў на фабрыку і прапанаваў свае паслугі. Ён зараз рыхтуе слесараў.

Пройдзе час і мы будзем мець сваіх слесараў, столяраў і цесляроў. Апрача таго, у бліжэйшыя 10—15 дзён пры фабрыцы пачне працаваць школа фабрычна-заводскага навучання.

Можна паставіць у прыклад камсамольска-маладзёжныя брыгады Марыі Чэкіза і Еўдакіі Васюковай. Добра працуюць таксама брыгады слесараў Малашанка і Ходзькіна, брыгадзіра Галафаева і кавалёў тав. Халічэўнікава. Гэтыя таварышы працуюць па-ваеннаму, не лічацца з часам, наказваючы ўзоры сацыялістычных адносін да працы.

Штодзённа ў канцы рабочага дня мы праводзім вытворчыя нарады, на якіх падводзіцца вынікі работы за дзень, даецца чарговае заданне. Значэнне такіх нарад вялікае, бо мы маем магчымасць выявіць прычыны, якія перашкаджаюць у рабоце, падказаць, нараіць камандзірам участкаў, як лепш арганізаваць працу, расставіць рабочую сілу.

М. АФОНЕНКА,
галоўны інжынер фабрыкі.

Прадпрыемствы індывідуальнага пашыву

Наркамат лёгкай прамысловасці БССР вядзе падрыхтоўчыя работы па адкрыццю ў бліжэйшы час у горадзе Гомелі двух пунктаў індывідуальнага пашыву—

швейнага і абутковага. Адрамантаваны памяшканні, зроблены кабіны для прымераак. Завозіцца швейныя машыны. Адгужан матэрыял для пашыву: шоўкавая,

шэрсцяная і баваўняная тканіна, скураны тавар. У майстэрнях будуюць працаваць вопытныя закройшчыкі і майстры.

БЕЛАРУСЫ НА ФРОНЦЕ

Кулямётчык Андрэй Сяменя

Андрэй Сяменя нарадзіўся ў 1908 годзе. Беларус. Паходзіць з Магілёўскай абласці, Касцюковіцкі раён, Селючэўскі сельсовет, вёска Вядушчы. У Чырвонай Арміі з 1 верасня 1943 года. За самаадданасць і мужнасць узнагароджаны медалю «За адвагу».

...Андрэй Грыгоровіч добра ведае, што азначае «новы парад», які прынеслі гітлераўцы ў нашу Беларусь. За два гады падпавольнага жыцця Андрэй Грыгоровіч нацягнуўся гора і крыві. Цяпер, калі Чырвоная Армія вызваліла Андрэя і яго сям'ю з крывавых лап акупантаў, ён пайшоў на фронт і помесціў нямецкім захоннікам.

...Зімовая раніца. Дзе-ні-дзе гучаць адзінокія стрэлы. Байцы спедаюць. Снедаюць не спяшаючыся, мірна гутараць. Зусім не падобна на тое, што праз якую-небудзь гадзіну пачнецца паступленне. А гэта так! Падраздзяленне атрымала баявую задачу: прарваць абарону праціўніка і заняць вёску, што каля пераправы праз раку. Кожны баец ведае гэтую задачу, ведае, як і дзе яму давядзецца дзейнічаць.

Прабіраемся па цеснай траншэі. Праз кожныя 20—30 метраў стаяць наглядальнікі. Яны пільна сочаць за ворагам. Андрэй Грыгоровіч таксама нагледзе за варожымі траншэямі. Перад ім чарнеюць коміны снабнай вёскі, на заходняй яе ўскраіне—нямецкія пазіцыі.

«Вось так і ў нас: замест вёскі адны коміны... Гэта іх «новы парад». Андрэй уздыхнуў. «Ну, што-ж, мы ім пакажам парад!».

Па траншэі прабіраецца камандзір роты. То тут, то там ён схіляецца да байцоў, аб чымсьці гутарыць з імі. І такі статны і спакойны быў гэты афіцэр, што, глядзячы на яго мужнасць, становілася спакойна і самому.

— Ну, як, таварыш Сяменя, гатоў?—запытаў камандзір.

— Гатоў, таварыш старшы лейтэнант,—адказаў Сяменя, не адрываючыся ад наглядання.

— Добра. Праз трыццаць мінут пачнем.

Праз трыццаць мінут выступілі пяхота, а зараз пачала артылерыя. Сотні спарадаў праносіліся над нашымі галавамі, каб разарвацца там, дзе засеў вораг. Артылерысты білі і па агнявых кропках парадняга краю немцаў, і па іх артылерыі.

І вось настаў час пяхоты. Кароткімі перабэжкамі, шчыльна за агнявым валам, да варожых траншэй рушылі нашы байцы. Разам са стралкамі ішоў і Андрэй. Нахадзі ён вёў агонь. Кулі ўрэзаліся ў бруствер нямецкай траншэі, праносіліся над ёю. Немцы не маглі ўзняць галавы.

Нашы байцы ўварваліся ў размяшчэнне ворага, папярэдне закладзены яго траншэй гранаці. Андрэй заўважыў некалькіх немцаў, якія выскачылі з бліндажа. Кароткая чарга з кулямёта—і яны надалі забітыя.

Андрэй пераскочыў на другі бок траншэі. Перад ім па заснежаным полі да лесу беглі гітлераўцы. І іх дагналі кулі, паслаўныя цвёрдай рукою кулямётчыка. Нашы байцы дасягнулі лесу. Андрэй прачосваў вяршаліны со-

сен. Ужо дзве «кукушкі» зваліліся на зямлю, а тут застрэчыў нямецкі кулямёт, перашкаджаючы далейшаму прасоўванню пяхоты. Андрэй прымусяў яго замойкнуць.

Вось і вёска, што каля пераправы. Зноў абгарэлыя коміны, кучы цэглы. Мост узарваны. Андрэй выбраў зручнае месца і павёў агонь па ворагу, каб прыкрыць пераправу нашых байцоў.

Немцы ярасна агрызліся. Сотні мін ірваліся навокал. Адна з іх разарвалася побач з Андрэем і засыпала яго зямлёю. Рэзкі боль прапізаў цела—асколак міны ўпіўся ў нагу. Андрэй хутка апамятаўся, зняў валёнак і перавязаў рану. Да яго падыйшоў санітар. Ён бачыў, як Сяменя накладваў бінты.

— Што, Сяменя, раны? Давай аднасу на перавязку.

— Не трэба. Не час,—сціснуўшы зубы, адказаў Андрэй.

Ён зноў вярнуўся да кулямёта, зноў адкрыў агонь па адступаючых немцах. І толькі тады, калі падраздзяленне пераправілася на другі бераг і замацавалася там, Андрэй Грыгоровіч дазволіў, каб санітары аднеслі яго ў санчасць.

Так ваяе беларус Андрэй Сяменя.

Малодшы лейтэнант
Л. САСІМОВІЧ.

ДЗЕЮЧАЯ АРМІЯ.

Ад Совецкага Інформбюро

АПЕРАТЫўНАЯ ЗВОДКА ЗА 18 ЛЮТАГА

На працягу 18 лютага на паўднёвы захад і на поўдзень ад горада ЛУГА нашы войскі з баямі прасоўваліся наперад і занялі некалькі насялёных пунктаў.

На паўднёвы захад ад НОУГАРАДА нашы войскі вялі наступальныя баі, у ходзе якіх авалодалі раённым цэнтрам Ленінградскай абласці і вялікай чыгуначнай станцыяй ШЫМСК, а таксама занялі насялёныя пункты НІЖНІ ПРЫХОМ, ВЕШКА, СТАРЫ ШЫМСК.

На поўдзень ад возера ІЛЬМЕНЬ нашы войскі, перайшоўшы ў наступленне, з баямі авалодалі горадам і чыгуначным вузлом СТАРАЯ РУСА, а таксама занялі больш 40 другіх насялёных пунктаў, у тым ліку насялёныя пункты ПАРФЕЕВА, БАЛЬШАЯ КАЗАНКА, ЧЫРЫКАВА, ПЕНА, НАГАТКІНА, АЖЭДАВА, ВЯЛІКАЕ СЯЛО, ЛАСЫЦІНА, СОКАЛАВА, БАЙНАВА, СВЯТАГОРША.

На поўнач ад ЗВЕНІГАРОДКА нашы войскі поўнаасцю знішчылі асобныя разрозненыя групы праціўніка, якія хаваліся пасля ліквідацыі акружаных нямецкіх войск у ярах і гаі на поўдзень ад ШАНДЗЕРАУКА.

На другіх участках фронту — разведка, артылерыйска-мінамётная перастрэлка і ў радзе пунктаў баі мясцовага значэння.

На працягу 17 лютага нашы войскі на ўсіх фронтах падбілі і знішчылі 61 нямецкі танк. У паветраных баях і агнём зніжэння артылерыі збіта 12 самалётаў праціўніка.

Кнігі гонару адважных партызан

Гэтыя кнігі пельга разглядаць без хвалявання. Яны складзены ў беларускіх партызанскіх атрадах, у лясх і вёсках Магілёўшчыны. Кнігі гонару — кнігі аб тых, хто са зброяй у руках бясстрашна, смела і ўпарта змагаецца за вызваленне роднай Беларусі ад праклятых нямецкіх захопнікаў.

Заведзены гэтыя кнігі на ініцыятыве комсамольцаў. Права быць адзначанымі ў кнізе гонару атрымліваюць тыя партызаны, хто не раз удзельнічаў у баявых аперацыях, пускаў пад адрок нямецкія эшалоны, граміў гарнізоны ворага.

Вось адна з такіх кніг. Яна пачынаецца вытрымкай з вядомага верша Пятра Глебкі:

«Не пакарыцца наша радзіма,
Дзе адзіна дружнай сям'ёй
І жывога і мёртвага імя
Супроць ворага ўстала на бой.

У кнігу гонару занесен партызан-комсомолец тав. В. Ен узнагароджан ордэнам Чырвонай Звязды. Тав. В. прымаў удзел у арганізацыі крушэнняў двух варожых эшалонаў, а таксама ў падрыве двух чыгуначных мастоў. Партызанка Валенціна ўдзельнічала ў арганізацыі крушэння трох нямецкіх эшалонаў, дапамагла граміць валасную ўправу. Партызанка Люба — бясстрашная дыверсантка, узнагароджаная ордэнам Чырвонай Звязды. Партызанка Лілія — чужая медыцынская сястра. Усе гэтыя таварышы занесены ў кнігу гонару.

На старонках кнігі мы бачым прозвішчы і тых партызан, якія аддалі сваё жыццё за Радзіму. Вечная слава героям!

Кнігі гонару маладых партызан Магілёўшчыны вельмі добра аформлены. Аб асобных партызанах іх таварышы склалі вершы і песні.

У студзені мы зрабілі выезд у Рэчыцу і далі там 17-канцэртаў, з іх 12 было шэфскіх. Працоўныя Рэчыцы цёпла сустрэлі наш ансамбль.

Зараз ансамбль аднаўляе сваю праграму і рыхтуецца да 26-й гадавіны Чырвонай Арміі. Вывучаюцца абаронныя песні «Слава пяхоце» — музыка М. Каваля, «Паходная» і «Застольная» — музыка В. Салаўёва-Седова, «Марш Сталінскай авіяцыі» — музыка Акуленка. Рыхтуюцца да выканання народныя песні ў апрацоўцы беларускіх кампазітараў Багатырова, Аладава, Пукета, Залатарова, Палонскага.

Г. ШЫРМА,
мастацкі кіраўнік ансамбля
песні і танца БССР.

Медыцынская дапамога працоўным

У вызваленых ад нямецкай акупацыі раёнах Віцебскай абласці распачалі сваю дзейнасць установы па ахове здароўя. Працуюць амбулаторыі, больницы, урачэбныя і фельчарскія участкі. Працуе Суражская больніца на

25 ложкаў. Пабудавана 20 лазняў і адкрыты дзве дэзінфекцыйныя камеры. Для наладжвання работы па ахове здароўя ў вызваленых раёнах накіраваны вопытныя ўрачы.

На аднаўленне Кіева

Сталіца Украіны адчувае брачку дапамогі працоўных усяй краіны. Нядаўна ў Кіеў прыбыла з Астрахані спецыяльная аднаўленча-мантажная брыгада. Яна прывезла з сабой матэрыялы, інструмент, неабходныя энергетыкам.

СЯУБА НА ПОУДНІ

Калгасы Паўднёвага Казахстана прыступілі да палівавых работ. Калгасы Пахта-Аральскага раёна ўзаралі 2.500 і засялілі 1.500 гектараў ячменем і пшаніцай. Пачалася сяўба ў Кіраўскім, Келескім і Арыскім раёнах.

У падсобнай гаспадарцы Свінцовага завода засеяна 500 гектараў зернавых — амаль палова плошчы, якая вызначае планам.

ДЛЯ ДЗЯЦЕЙ ФРАНТАВІКОУ

У Чкалаўскай абласці шырока разгарнуўся рух за стварэнне харчовага фонда дапамогі дзецям франтавікоў. За некалькі дзён калгаснікі Грачаўскага раёна ўнеслі ў гэты фонд 450 пудоў хлеба, 230 пудоў бульбы, 6.000 літраў малака, 57 пудоў мяса, 25 авечак, 6 галоў буйнай рагатай жывёлы.

МІЖНАРОДНАЯ ІНФАРМАЦЫЯ

ВАЕННЫЯ ДЗЕЙННІ ў ІТАЛІІ

ЛОНДАН, 17 лютага. (ТАСС). Галоўная стаўка войск саюзнікаў у Італіі паведамляе, што часці амерыканскай 5-й арміі вядуць цяжкія баі з праціўнікам у паўночным сектары прадмостнага ўмацавання ля Анцыо. На асноўным фронце 5-й арміі і на фронце англійскай 8-й арміі патрулі саюзнікаў вялі актыўныя дзеянні. Баі на вуліцах Касіно працягваюцца.

Учора вялікія злучэнні цяжкіх

БАІ ў ЮГАСЛАВІІ

ЖЭНЕВА, 18 лютага. (ТАСС). Як паведамляюць з Югаславіі, у выніку трохдзённых баёў паміж часцямі народна-вызваленчай арміі і войскамі акупантаў, апошнім удалося заняць горад Басанско Грахава. На гэтым участку фронту супроць часцей народна-вызваленчай арміі разам з немцамі змагаюцца 500 чэткаў Міхайловіча. Баі працягваюцца ў ваколіцах Басанско Грахава.

Ва ўсходняй Босніі часці народна-вызваленчай арміі вядуць

АБ'ЯўЛЕННЕ БІСКАЙСКАГА ЗАЛІВА НЕБЯСПЕЧНАЙ ЗОНАЙ

ЛОНДАН, 16 лютага. (ТАСС). Англійскае марское міністэрства апублікавала паведамленне аб тым, што абшчыны раён плошчаю прыкладна ў 150 тыс. кв. міль — фактычна ўвесь Біскайскі заліў — аб'яўляецца небяспечным для суднаходства.

ВАШЫНГТОН, 16 лютага. (ТАСС). Марскі міністр Нокс заявіў на прэс-канферэнцыі, што 3%

Ажываюць калгасы

Калгаснікі вызваленых раёнаў Нікалаеўскай абласці з усяй энергіяй узяліся за аднаўленне жылля і сельскагаспадарчых фермаў. За лік кантракты маладняка ў калгасніках ужо створана 557 калгасных ферм, у якіх налічваецца 8.168 галоў буйнай рагатай жывёлы, 2.080 свіней, 1.556 авечак і 17.899 птук птушак.

Калгасы і калгаснікі да 25 снежня 1943 года выканалі план

дзяржаўных паставак. Яны здалі ў фонд Чырвонай Арміі 977.854 пуды харчовага і 963.104 пуды фуражнага зерня, 49.056 пудоў маслянічных культур, 49.898 пудоў мяса, 275.561 пуд бульбы.

Зараз калгасы рыхтуюцца да вясны — рамантуюць плугі, сеялкі, калёсы і іншы сельгасінвентар. Засыпана 109.361 цэнтнер насення для сяўбы.

ПОСПЕХІ РЫБАКОУ

Нягледзячы на скарачэнне вадаёмаў, уход на фронт кваліфікаваных кадраў, рыбацкі-калгаснікі Карэла-Фінскай ССР, часта ў непазрэданай блізкасці да лініі фронту, паспяхова выконваюць задан-

ні. У 1943 годзе яны далі звыш плана 18.670 цэнтнераў рыбы, перакрыўшы даваенны доў на 10 тысяч цэнтнераў. Калгасы хутка выканаюць праграму першага квартала.

АДНАУЛЕННЕ РАЗБУРАНЫХ НЕМЦАМІ ВЕСАК

У лясх Якімавіцкага раёна, Смаленскай абласці, з пачатку зімы сотні калгаснікаў і калгасніц нарыхтоўваюць лесаматэрыялы, рубяць дамы для аднаўлення разбураных немцамі вёсак. Нямецкія акупанты спалілі ў раёне звыш

6 тысяч дамоў калгаснікаў. Да вясны было адноўлена і адбудавана да тысячы хат.

У бягучым годзе ў раёне будзе адбудавана не менш 2,5 тысяч хат і 9 новых школ.

КАНЦЭРТЫ НА ФРОНЦЕ

Для мастацкага абслугоўвання бэйлоў і камандзіраў у дні 26-й гадавіны Чырвонай Арміі Камітэт па справах мастацтваў накіроўвае ў Дзеючую Армію і Дзеючы Флот звыш 100 канцэртных і тэатральных брыгад. На фронт вядуць брыгады Вялікага і Мала-

га акадэмічных тэатраў, МХАТ, Харкаўскага тэатра імені Шэўченка, 1-га і 2-га Беларускіх Драматических тэатраў і другія. Упраўленне Дзяржцыркаў накіравала для абслугоўвання дзеючых часцей тры цыркавыя брыгады.

ЭВАКУАЦЫЯ АўСТРЫЙСКІХ ГАРАДОУ ДЛЯ РАЗМЯШЧЭННЯ НЕМЦАУ, ЯКІЯ ўЦЯКЛІ З АКУПІРАВАННЫХ РАЁНАУ СССР

АЛЖЫР, 17 лютага. (ТАСС). Як паведамляе алжырская радыё, гітлераўскія ўлады ў Аўстрыі выдалі распараджэнне аб эвакуацыі насельніцтва многіх аўстрыйскіх гарадоў. Гэта распараджэнне выклікала рашэннем гітлераўцаў рассяліць у аўстрыйскіх гарадах многія тысячы немцаў, якія ўстроіліся было ў акупіраваных раёнах СССР, а цяпер вымушаны былі адтуль хутка ўцякаць. У адной толькі правінцыі Штырыя знаходзіцца 39 тысяч такіх немцаў.

ПОСПЕХ ВАЕННАЙ ПАЗЫКІ У ЗША

НЬЮ-ЁРК, 18 лютага. (ТАСС). На паведамленню агенства Асоцыяцыі прэс, у ЗША закончылася кампанія па распаўсюджванню ваеннай пазыкі, выпушчанай на суму ў 14 мільярдаў долараў. Яшчэ не атрыманы поўныя даныя аб продажы аблігацый. Аднак вядома, што пазыка ўжо распаўсюджана на суму ў 14 мільярдаў 200 мільёнаў долараў.

РЭДАКЦЫЙНАЯ КАЛЕГІЯ.